

शासकीय विभाग/कार्यालयातील गट अ ते गट ड  
संवर्गातील सरळसेवेची पदे भरण्यासाठी विहित  
केलेली प्रतिवर्षी मंजूर पदांच्या कमाल ३ टक्के ची  
मर्यादा रद्द करण्याबाबत.

## महाराष्ट्र शासन

### सामान्य प्रशासन विभाग

शासन निर्णय क्रमांक: एसआरव्ही-२०१४/प्र.क्र.४५/१२,

मादाम कामा मागग, हुतात्मा राजगुरु चौक,

मंत्रालय, मुंबई- ४०० ०३२.

तारीख: ३ जून, २०१४.

#### वाचा -

- १) शासन निर्णय, सामान्य प्रशासन विभाग, क्रमांक: एसआरव्ही-२०१२/ प्र.क्र.१८६/१२,  
दि.२५.७.२०१२.
- २) शासन निर्णय सामान्य प्रशासन विभाग, क्रमांक: एसआरव्ही-२०१२/ प्र.क्र.१८६/१२,  
दि.२८.२.२०१३.

#### प्रस्तावना -

शासकीय विभाग/कार्यालयातील गट अ ते गट ड मधील सरळसेवा कोटयातील पदांपैकी, मंजूर पदांच्या प्रतिवर्षी कमाल ३ टक्के इतक्या कमाल मर्यादेपर्यंतच रिक्त पदे विहित कार्यपद्धतीने भरण्याचे अधिकार नियुक्ती प्राधिकार्यांना राहतील असे आदेश संदर्भाधीन क्र.१ येथील शासन निर्णयान्वये दिले आहेत. तसेच सरळसेवेची पदे प्रतिवर्षी मंजूर पदांच्या कमाल ३ टक्केपेक्षा जास्त प्रमाणात भरण्याची आवश्यकता असल्यास, या शासन निर्णयान्वये स्थापन केलेल्या प्रधान सचिव (सेवा) यांच्या अध्यक्षतेखालील समितीपुढे प्रस्ताव पूर्ण समर्थनासह ठेवण्याची मुभा प्रशासकीय विभागांना दिली आहे.

२. शासन सेवेतील गट अ व गट ब (राजपत्रित) ची दि.३१ डिसेंबर २०१४ अखेरपर्यंत रिक्त होणारी पदे भरण्यासाठी, मागासवर्गीयांच्या अनुशेषाची व अपंग अनुशेषाची गट अ ते गट ड ची पदे भरण्यासाठी प्रतिवर्षी कमाल ३ टक्के ची मर्यादा संदर्भाधीन क्र.२ येथील शासन निर्णयान्वये यापुर्वीच शिथिल केली आहे. तसेच ज्या संवर्गात मंजूर पदसंख्येनुसार सरळसेवा कोटयात येणारी पदे ३५ वा त्यापेक्षा कमी आहेत अशा संवर्गातील पदे या मर्यादेतून वगळली आहेत. त्यामुळे गट ब(अराजपत्रित), गट क व गट ड मधील ज्या

संवर्गातील सरळसेवा कोटयातील पदे ३५ पेक्षा जास्त आहेत अशा संवर्गातील, मागासवर्गीयांच्या/अपंग अनुशेषाची पदे वगळून उर्वरीत पदे भरण्यास मान्यतेचे प्रस्ताव प्रधान सचिव (सेवा) यांच्या अध्यक्षतेखालील समितीसमोर ठेवण्यात येतात. मात्र प्रस्ताव सदर समितीसमोर ठेवणे, समितीने पदभरतीबाबत शिफारस केल्यावर त्यास मा.प्रभारी मंत्री व मा.मुख्यमंत्री यांची मान्यता घेऊन पदभरतीची कार्यवाही करणे यास बराच कालावधी लागतो. यास्तव संदर्भाधीन क्र. १ व २ येथील शासन निर्णयान्वये दिलेले आदेश रद्द करण्याचा प्रस्ताव शासनाच्या विचाराधीन होता.

### शासन निर्णय -

३. यासंदर्भात शासन खालीलप्रमाणे निदेश देत आहे. :-

- १) सरळसेवेची पदे प्रतिवर्षी मंजूर पदांच्या कमाल ३ टक्के मर्यादेपर्यंत भरण्याबाबत संदर्भाधीन क्र. १ व २ येथील शासन निर्णयान्वये दिलेले आदेश याअन्वये रद्द करण्यात येत आहेत. यामुळे नियुक्ती प्राधिकाऱ्यांना त्यांच्या अधिपत्याखालील गट अ ते गट ड संवर्गातील सरळसेवा कोटयातील रिक्त पदे विहित कार्यपद्धतीने भरण्याची कार्यवाही करता येईल.
- २) संबंधित आस्थापनेवरील पदांचा आकृतीबंध निश्चित/सुधारीत करणे, विशिष्ट कालावधीपेक्षा जास्त काळ रिक्त राहिलेली पदे व्यपगत होणे आणि व्यपगत झालेली पदे पुनर्जिवित करणे याबाबत वित्त विभागाने वेळोवेळी दिलेले आदेश विचारात घेऊन रिक्त पदे भरण्याची कार्यवाही विहित कार्यपद्धतीने करणे आवश्यक राहिल.
- ३) संदर्भाधीन क्र. १ येथील शासन निर्णयान्वये स्थापन केलेल्या समितीसमोर यापुर्वीच ठेवलेल्या प्रस्तावावर समितीने केलेल्या शिफारशीच्या अनुषंगाने उचित स्तरावरून मान्यता घेऊन पदे भरण्यासाठी जाहीरात दिली असेल अशा संवर्गातील उर्वरीत रिक्त पदे पुढील भरतीप्रक्रीयेमध्ये भरण्यात यावी. ज्या संवर्गातील पदे भरण्यासाठी अद्याप जाहीरात दिलेली नाही, अशा संवर्गातील सर्व रिक्त पदे भरण्याची कार्यवाही करता येईल. मात्र वरील (२) येथील आदेशाच्या अधीन राहून ही कार्यवाही करण्यात यावी. तसेच एकूण रिक्त पदांसाठी आरक्षण निश्चितीची कार्यवाही करणे आवश्यक राहिल.
- ४) रिक्त पदे भरण्याची कार्यवाही करताना, सदर पदांसाठी अपेक्षित खर्चाची तरतूद असल्याची खात्री करणे आवश्यक राहिल. तसेच अपेक्षित खर्चाची तरतूद नसल्यास त्याबाबत वित्त विभागाशी विचारविनिमय करून कार्यवाही करावी.

४. सर्व प्रशासकीय विभाग, विभागप्रमुख व कार्यालयप्रमुख यांनी वरील आदेशांचे काटेकोरपणे पालन करून रिक्त पदे विहित कार्यपद्धतीने भरण्याबाबत उचित कार्यवाही करावी.

सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०१४०६०३१६५९०९४९०७ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(डॉ.भगवान सहाय)

प्रधान सचिव, महाराष्ट्र शासन

प्रत,

१. राज्यपालांचे सचिव, राजभवन, मलबार हिल, मुंबई,
२. मुख्यमंत्री यांचे प्रधान सचिव,
३. उप मुख्यमंत्री यांचे प्रधान सचिव,
४. सर्व मंत्री / राज्यमंत्री यांचे खाजगी सचिव,
५. विरोधी पक्षनेता, विधान परिषद/ विधानसभा, विधानमंडळ सचिवालय,
६. सर्व संसद सदस्य, विधानमंडळ सदस्य, महाराष्ट्र राज्य,
७. मुख्य सचिव,
८. सर्व मंत्रालयीन विभागांचे अपर मुख्य सचिव/प्रधान सचिव/सचिव,
९. सर्व मंत्रालयीन विभाग,
१०. \*प्रबंधक, मूल शाखा, उच्च न्यायालय, मुंबई,
११. \*प्रबंधक, अपील शाखा, उच्च न्यायालय, मुंबई,
१२. \*प्रबंधक, लोक आयुक्त व उपलोक आयुक्त यांचे कार्यालय, मुंबई,
१३. सचिव, महाराष्ट्र लोकसेवा आयोग, मुंबई,
१४. \*सचिव, महाराष्ट्र विधानमंडळ सचिवालय (विधानसभा) मुंबई,
१५. \*सचिव, महाराष्ट्र विधानमंडळ सचिवालय (विधान परिषद) मुंबई,
१६. \*राज्य निवडणूक आयुक्त, राज्य निवडणूक आयोग, नवीन प्रशासकीय भवन, मुंबई,
१७. \*सचिव, राज्य माहिती आयोग, नवीन प्रशासकीय भवन, मुंबई,

१८. \*महालेखापाल, महाराष्ट्र-१ (लेखा व अनुज्ञेयता) महाराष्ट्र, मुंबई,
१९. \*महालेखापाल, महाराष्ट्र-१ (लेखा परीक्षा) महाराष्ट्र, मुंबई,
२०. \*महालेखापाल, महाराष्ट्र-२ (लेखा व अनुज्ञेयता) महाराष्ट्र, नागपूर,
२१. \*महालेखापाल, महाराष्ट्र-२ (लेखा परीक्षा) महाराष्ट्र, नागपूर,
२२. महासंचालक, माहिती व जनसंपर्क महासंचालनालय, मुंबई (प्रसिध्दीकरिता ५ प्रती)
२३. ग्रंथपाल, महाराष्ट्र विधानमंडळ सचिवालय, ग्रंथालय, ६ वा मजला, विधान भवन, मुंबई ४०० ०३२ (१० प्रती)
२४. अधिदान व लेखा अधिकारी, मुंबई,
२५. निवासी लेखा परीक्षा अधिकारी, मुंबई,
२६. मुख्य लेखापरीक्षक (निवासी लेखे), कोंकण भवन, नवी मुंबई,
२७. सर्व विभागीय आयुक्त,
२८. सर्व जिल्हाधिकारी,
२९. सर्व जिल्हा परिषदांचे मुख्य कार्यकारी अधिकारी,
३०. सर्व जिल्हा कोषागार अधिकारी,
३१. बहुजन समाज पार्टी, डी-१ इन्सा हटमेंट, आज्ञाद मैदान, मुंबई १ (५ प्रती)
३२. भारतीय जनता पार्टी, महाराष्ट्र प्रदेश, सी.डी.ओ. बॅरक नं.१ योगक्षेम समोर, वसंतराव भागवत चौक, नरीमन पॉईंट, मुंबई २० (५ प्रती)
३३. भारतीय कम्युनिस्ट पार्टी, महाराष्ट्र कमिटी, ३१४, राजभुवन, एस. व्ही.पटेल रोड, मुंबई ४ (५ प्रती)
३४. ३४. भारतीय कम्युनिस्ट पार्टी (मार्क्सवादी), महाराष्ट्र कमिटी, जनशक्ती हॉल, ग्लोब मिल पॅलेस, वरळी, मुंबई - १३ (५ प्रती)
३५. इंडियन नॅशनल काँग्रेस, महाराष्ट्र प्रदेश काँग्रेस (आय) समिती, टिळक भवन, काकासाहेब गाडगीळ मार्ग, दादर, मुंबई - २५ (५ प्रती)
३६. नॅशनलिस्ट काँग्रेस पार्टी, राष्ट्रवादी भवन, फ्री प्रेस जर्नल मार्ग, , नरीमन पॉईंट, मुंबई २१ (५ प्रती)
३७. शिवसेना, शिवसेना भवन, गडकरी चौक, दादर, मुंबई २८ (५ प्रती)
३८. सर्व मंत्रालयीन विभागाच्या नियंत्रणाखालील सर्व विभाग प्रमुख व कार्यालय प्रमुख,
३९. सामान्य प्रशासन विभागातील सर्व कार्यासने,
४०. निवड नस्ती.

\*पत्राने.